



சாதி வாரிக் கணக்கெடுப்பு!

வலியுறுத்தி பிரதமருக்கு முதல்வர் மு.க.ஸ்டாலின் கடிதம்!

சென்னை, அக். 22-

“இந்தியாவில் சமூக நீதி மற்றும் சமத்துவத்தை நிலை நாட்டிட, சமமான மற்றும் உள் ளடக்கிய வளர்ச்சியை உறுதி செய்திட, தேசிய மக்கள் தொகை கணக்கெடுப்புடன் சாதிவாரியான கணக்கெடுப் பினை இணைத்து நடத்திட வேண்டும்” - என வலியுறுத்தி இந்தியப் பிரதமர் நரேந்திர மோடி அவர்களுக்கு முதல மைச்சர் மு.க.ஸ்டாலின் அவர் கள் கடிதம் எழுதியுள்ளார்.

இந்தியாவில் சமூகநீதியை நிலைநாட்டி, வளர்ச்சியின் பலன்களை மிகவும் பாதிக்கப்



படக்கூடிய பிரிவினருக்குக் கொண்டு செல்வதற்கும், வலி மையான, அனைவரையும் உள்ளடக்கிய இந்தியாவை உருவாக்குவதற்கும் ஏது வாக, தேசிய மக்கள் தொகை

கணக்கெடுப்புடன், விரிவான தொகு சாதிவாரிக் கணக்கெ டுப்பை இணைத்து நடத்துவ தற்கான ஏற்பாடுகளை ஒன்றிய அரசு உடனடியாகத் தொடங்கிட வேண்டுமென்று வலியுறுத்தி, முதலமைச்சர் மு.க.ஸ்டாலின் அவர்கள், இந் தியப் பிரதமர் நரேந்திர மோடி அவர்களுக்கு கடிதம் எழுதி யுள்ளார்.

2021ஆம் ஆண்டு மக்கள் தொகை கணக்கெடுப்பு நடை பெறாத நிலையில், வரவிருக் கக்கூடிய தேசிய மக்கள் தொகை கணக்கெடுப்பில், சாதிவாரியான கணக்கெடுப் பினை இணைத்து நடத்திட

வேண்டுமென்று தெரிவித் துள்ள முதலமைச்சர் அவர் கள், மாநில அளவில் இதற் கான நல்ல முயற்சிகள் மேற்கொள்ளப்பட்டு இருந்தா லும், இந்தியாவின் சட்டப் பூர்வ மக்கள்தொகை கணக் கெடுப்பு, முக்கியமான சாதி தொடர்பான தரவு உள்ளீடுக ளுடன் மேற்கொள்ளப்படால் மட்டுமே, சமூக நீதி, சமத்து வம் போன்றவற்றை நிலை நாட்டிட இயலும் என்றும், சம மான மற்றும் உள்ளடக்கிய வளர்ச்சியை உறுதி செய்திட இயலும் என்றும் தனது கடிதத் தில் குறிப்பிட்டுள்ளார்.

உருவானது ‘தேஜ்’ புயல்!

சென்னை, அக்.22- தென்மேற்கு அரபிக் கடல் பகுதி யில் ‘தேஜ்’ புயல் உருவானதாக வானிலை ஆய்வு மையம் அறிவித் துள்ளது. கடந்த 19ம் தேதி காலை தென்கிழக்கு மற்றும் அதனை ஒட்டிய தென்மேற்கு அரபிக்கடல் பகுதிகளில் நிலவிய காற்றழுத்த தாழ்வு பகுதி, அன்றைய நான் நள்ளிரவிலேயே ஆழ்ந்த காற்றழுத்த தாழ்வுப் பகுதி யாக தென்மேற்கு அரபிக்கடல் பகுதி களில் நிலவியது.

இந்நிலையில் நேற்று முன்தினம் காலை 8.30 மணி அளவில் காற்ற ழுத்த தாழ்வு மண்டலமாக வலுப் பெற்று அதே பகுதிகளில் நிலவி வந் தது.

இது மேற்கு வடமேற்கு திசையில் நகர்ந்து, தென்மேற்கு அரபிக் கடல் பகுதிகளில் புயலாக வலுப்பெறக் கூ டும் என்று வானிலை ஆய்வு மையம் தெரிவித்து இருந்தது.

இந்நிலையில் தற்போது தென் மேற்கு அரபிக் கடலில் ‘தேஜ்’ புயல் உருவானதாக அறிவிக்கப்பட்டுள்ளது. இந்த புயல் தீவிர புயலாக மாறக்கூடும் என்றும், மேலும் 24 மணி நேரத்தில் மிக தீவிர புயலாக வலுப்பெறக்கூடும் என்றும் தகவல் வெளியாகியுள்ளது.



முதலமைச்சர் மு.க. ஸ்டாலின் அவர்கள், உடல்நலக்குறைவால் காலமான திருவள்ளூர் மாவட்டக் கழக முன்னாள் செயலாளரும், கழக உயர்நிலை செயல்திட்டக் குழு உறுப்பினருமான கும்மிடிப்பூண்டி கி. வேணு அவர்களின் இல்லத்திற்கு நேற்று (21.10.2023) நேரில் சென்று, அவரது உடலுக்கு மலர்மாலை வைத்து அஞ்சலி செலுத்தி, குடும்பத்தினருக்கு ஆறுதல் கூறினார். உடன் நீர்வளத்துறை அமைச்சர் துரைமுருகன், கைத்தறி மற்றும் துணிநூல் துறை அமைச்சர் ஆர். காந்தி, இந்து சமயம் மற்றும் அறநிலையங்கள் துறை அமைச்சர் பி.கே. சேகர்பாபு, நாடாளுமன்ற உறுப்பினர் கனிமொழி கருணாநிதி, சட்டமன்ற உறுப்பினர் எம்.கே. மோகன், முன்னாள் அமைச்சர் சா.மு.நாசர், முன்னாள் நாடாளுமன்ற உறுப்பினர் டி.கே.எஸ். இளங்கோவன் மற்றும் கழக நிர்வாகிகள் உள்ளனர்.

கழகச் செயல்மறவர் - உயர்நிலை செயல்திட்டக் குழு உறுப்பினர்

கும்மிடிப்பூண்டி கி.வேணு மறைவு!

முதல்வர் மு.க.ஸ்டாலின் அஞ்சலி!

கும்மிடிப்பூண்டி, அக்.22 - மாவட்டக் கழக முன்னாள் செய லாளரும், கழக உயர்நிலை செயல்திட்டக் குழு உறுப்பினரு மான கழகச் செயல்மறவர் கும்மி டிப் பூண்டி கி.வேணு அவர்கள் நேற்று முன்தினம் (20.10.2023) இரவு மறைவெய்தினார் என் பதை அறிவிக்க வருந்துகிறோம்.

கழகமே உயிர் மூச்சாகவும், முத் தமிழறிஞர் கலைஞர் அவர்கள் மீதும் கழகத் தலைவர், முதல்வர் அவர்கள் மீதும் அளவற்ற பற்றும் பாசமும் கொண்டவராகத் திகழ்ந் த வர். கடந்த சில மாதங்களாக உடல் நலிவுற்றிருந்த வேணு அவர்கள் நேற்று முன்தினம் மறைவெய்தினார்.

தகவலறிந்து முதல்வர் மு.க.ஸ்டாலின் அவர்கள் நேரில் சென்று மறைந்த கும்மிடிப்பூண்டி கி.வேணு அவர்களின் உடலுக்கு மலர் மாலை வைத்து அஞ்சலி செலுத்தினார்.

சிறுவயது முதலே கழகப் பணி!

சிறுவயது முதலே கழகத்தின் கொள்கைகளால் ஈர்க்கப்பட்டு, கழகத்தில் தம்மை இணைத்துக் கொண்டு பணியாற்றியவர் கும்மிடிப்பூண்டி கி.வேணு அவர் கள். முதன்முதலில் திருவள்ளூர் மாவட்டத்தில் குருதனம்பேடு கிராமத்தில் கிளைக் கழகச் செயலா றராகத் தேர்ந்தெடுக்கப்பட்ட வேணு அவர்கள், 1973ஆம் ஆண்டு முதல் கும்மிடிப் பூண்டி ஒன்றியக் கழகச் செயலாளராக ஐந்து முறை தேர்ந்தெடுக்கப்பட்டு பணியாற்றி

னார். தலைமைச் செயற்குழு உறுப்பினராகவும் தேர்ந்தெடுக்கப் பட்டு பணியாற்றிய இவர், திருவள் ளூர் மாவட்டக் கழகம் உருவாக் கப்பட்ட நேரத்தில் மாவட்டக் கழகச் செயலாளராக நான்கு முறை தேர்ந்தெடுக்கப்பட்டு பணி யாற்றியவர். காஞ்சிபுரம் மாவட்ட தி.மு.க. மாநாட்டு தொண்டர் படைத் தலைவராகப் பணியாற்றி யவர். தற்போது கழக உயர்நிலை செயல்திட்டக்குழு உறுப்பினராக இருந்து வந்தார்.

இருமுறை சட்டமன்ற உறுப்பினர்!

1989ஆம் ஆண்டிலும், 1996ஆம் ஆண்டிலும் கும்மிடிப்பூண்டி தொகுதி சட்டப்பே ரவை உறுப்பினராகத் தேர்ந்தெ டுக்கப்பட்டு பணியாற்றிய வேணு, கும்மிடிப் பூண்டி நிலவள வங்கித் தலைவராகவும், மாநில நிலவள வங்கி இயக்குநராகவும், திருவள் ளூர் மாவட்டக் கூட்டுறவு வங்கித் தலைவராகவும், மாசு கட்டுப் பாட்டு வாரிய நிர்வாகக் குழு உறுப்பினராகவும் பொறுப்பு வகித் துள்ளார்.

கழகம் அறிவித்த அனைத்துப் போராட்டங்களிலும் கலந்து கொண்டு சிறை சென்ற வேணு அவர்கள், 1976ஆம் ஆண்டு ‘மிசா’ சட்டத்தின்கீழ் கைது செய் யப்பட்டு ஓராண்டு காலம் சென்னை மத்திய சிறையில் அடைக்கப்பட்டிருந்தார்.

முத்தமிழறிஞர் கலைஞர்

தலைமையில் மணவிழா!

திருவள்ளூர் மாவட்டம், கும்மி

டிப்பூண்டி வட்டம், பன்பாக்கம் கிராமத்தில் 7.10.1951 அன்று கிருஷ்ணசாமி, திருமதி அலமேலு அம்மாள் இணையரின் மகனாகப் பிறந்தவர் வேணு. 1975ஆம் ஆண்டு முத்தமிழறிஞர் கலைஞர் அவர்கள் தலைமை யில் பத்மாவதி அவர்களை மணம் செய்து கொண்டார்.

இவ்விணையருக்கு செந்தில் குமார், ஆனந்தகுமார் ஆகிய இரண்டு மகன்கள் மற்றும் கே. வி.ஜி. உமா மகேஸ்வரி என்ற ஒரு மகள். இவர், திருவள்ளூர் மாவட்ட ஊராட்சித் தலைவராகப் பொறுப்பு வகித்து வருகிறார்.

கழகத் தலைவர் - முதல்வர் மு.க.ஸ்டாலின் வழங்கிய கலைஞர் விருது!

இத்தகு சிறப்புக்குரிய கி.வேணு அவர்களின் பணி யினைப் பாராட்டும் வகையில் தலைமைக் கழகத்தின் சார்பில் 15.9.2021 அன்று சென்னை, அண்ணா அறிவாலயம், கலை ஞர் அரங்கில் நடைபெற்ற முப்பெ ரும் விழாவில் முதலமைச்சர், கழகத் தலைவர் மு.க. ஸ்டாலின் அவர்கள் “கலைஞர் விருது” வழங்கிச் சிறப்பித்தார்.

இத்தகைய பெருமைக் குரியவராக விளங்கிய வேணு அவர்கள் நேற்று முன்தினம் மறைவெய்தினார்.

கி.வேணு அவர்களின் மறைவுச் செய்தியறிந்த, கழகத்தி னரும், அனைத்துக் கட்சியின ரும், பொதுமக்களும் ஆயிரக் கணக்கில் திரண்டு வந்து இறுதி அஞ்சலி செலுத்தினர்.

கழகத்தின் அசைக்க முடியாத

வைரத்தூண் கும்மிடிப்பூண்டி கி.வேணு!

கும்மிடிப்பூண்டி கி.வேணு!

கழகத்தின் அசைக்க முடியாத

வைரத்தூண்களில் ஒருவர்!

கழகத்தின் கட்டுக்கடங்காத போராளி!

வாழ்நாள் முழுவதும் வரிச்சிங்கமாகவே

வாழ்ந்துவிட்டவர்!

சிறைக்கு அஞ்சாத சிங்கம்!

தலைமைக்கு கீழ்ப்படிந்து நடப்பதில்

இவருக்கு நிகராக

தூண்களில் இன்னொருவரைச் சொல்வது

அரிதினும் அரிது!

சொங்கப்பட்டு மாவட்டத்தில் கழகப் பணி ஆற்றும் போது

இவர் கால்படாத இடமில்லை!

கும்மிடிப்பூண்டி வேணு கூட இருப்பாரேயானால்,

எத்தனை ஆண்டு காலம் வேண்டுமானாலும்

சிறையில் இருக்கலாம் என்பார்கள்!

சிறையில் இருக்கிற அத்தனை பேருக்கும் அன்னையாக,

ஆறுதல் தருவதில் உற்றதோழனாக,

மற்றவர்களின் கோரிக்கைகளை

நிறைவேற்றி வைப்பதில்

ஆபத்தானவனாக விளங்கியவர்!

அந்த கொள்கைக்கு என்று

தன் வாழ்நாள் பணியை முடித்துக் கொண்டுவீட்டது

என்பதை

கேள்விப்பட்டவுடன் நான் அதிர்ச்சியும் துயரமும்

அடைந்தேன்!

அவரை இழந்து வாடும் குடும்பத்தினருக்கும்

கழகத்தினருக்கும்

என் ஆழ்ந்த இரங்கலைத் தெரிவித்துக் கொள்கிறேன்.

எங்கள் நெஞ்சிருக்கும் வரை வேணு

உன் நினைவு எங்களோடு இருந்து கொண்டிருக்கும்!



அமைச்சர் துரைமுருகன்
கழகப் பொதுச் செயலாளர்

அர்ப்பணிப்போடு கழகமே மூச்சென வாழ்ந்த கும்மிடிப்பூண்டி

கி.வேணுவின் தியாகமும் - உழைப்பும் கழகத்தின் வரலாற்றுப் பக்கங்களில் பொன்னெழுத்துக்களால் நிரம்பியிருக்கும்!

தலைவர் - முதல்வர் மு.க.ஸ்டாலின் உருக்கமிகு இரங்கல்!

சென்னை, அக்.22-

கழக மறவர் கும்மிடிப்பூண்டி கி.வேணு அவர்களின் மறை விற்கு முதல்வரும், கழகத் தலை வருமான மு.க.ஸ்டாலின் அவர் கள் விடுத்துள்ள இரங்கலில், “மிகுந்த அர்ப்பணிப்போடு, கழகமே உயிர் மூச்சென வாழ்ந்த கும்மிடிப்பூண்டி கி.வேணு அவர் களின் தியாகமும், உழைப்பும் கழ கத்தின் வரலாற்றுப் பக்கங்களில் பொன்னெழுத்துக்களால் நிரம்பியிருக்கும்” என உருக்க முடன் குறிப்பிட்டுள்ளார்.

கழகத் தலைவரும் - முதல மைச்சருமான மு.க.ஸ்டாலின் அவர்களின் இரங்கல் செய்தி வரு மாறு :

தமிழ்நாட்டின் வட எல்லை யான திருவள்ளூர் மாவட்டத்தில் கழகத்தைக் கட்டிக் காத்த தீரர் அருமைச் சகோதரர் கும்மிடிப் பூண்டி கி.வேணு அவர்கள் மறைந்தார் என்ற துயரச் செய்தி கேட்டுத் துடிதுடித்துப் போனேன்.

எத்தகைய இடர் வரினும் எதிர்த்து நிற்கும் அஞ்சாத நெஞ் சுக்குச் சொந்தக்காரர் அவர். இந் திய வரலாற்றின் கருப்புப் பக்க மான ‘மிசா’வை நெஞ்சுரத்தோடு எதிர்கொண்டு சிறை ஏகிய போராளி அவர். மிசா சிறைவா சத்தில் என்னோடும், கருப்பிக் கொடி போராட்டத்தில் ஈடுபட்டு முத்தமிழறிஞர் கலைஞர் அவர் களோடும் சிறையில் வாடியவர் அவர்.

கும்மிடிப்பூண்டி என்றாலே வேணுதான் என்று சொல்லுமள வுக்கு, அந்தத் தொகுதி மக்களிட மும் ஒன்றுபட்ட திருவள்ளூர்



மாவட்ட மக்களிடமும் அன்பு காட்டி நற்பெயர் பெற்ற அவரை இன்று இழந்து தவிக்கிறோம் என்று எண்ணுகையில் கண் களில் கண்ணீர் ததும்புகிறது.

பரந்து விரிந்த ஒன்றுபட்ட திரு வள்ளூர் மாவட்டக் கழகத்தின் செயலாளராக அவர் இருந்த போது, அந்த மாவட்டத்தை முழு வதுமாக வலம் வரவே ஓரிருநாட் களாகும். அந்த மாவட்டத்தில் இருந்த ஒவ்வொரு ஊரிலும் வீட் டிலும் தனது காலடித் தடத்தைப் பதிய வைத்துவிட்டே வீடு திரும்பு வார் அவர். இப்படி கழகப் பணி களே தன் உயிர்மூச்சென வாழ்ந்த அவர், உடல் நலிவுற்று இருந்தபோதும் என்னைக் காண அண்ணா அறிவாலயம் வரு வதை வழக்கமாக வைத்திருந் தார். ஒருமுறை மருத்துவமனையி லில் அவரைச் சந்தித்து நலம் விசாரித்தபோது, ஓய்வெடுக்கு மாறு அவரைக் கேட்டுக் கொண் டேன். ஆனால் அவரோ, தான் விரைவில் நலம்பெற்று அடுத்த கழக நிகழ்ச்சியில் நிச்சயம் கலந் துகொள்வேன் என்றார். இப்படி எந்நேரமும் கழகமே அவரது சிந்

தையில் நிறைந்திருந்தது.

இத்தகைய அர்ப்பணிப்புணர் வாலும் ஆற்றல்மிக்க அவரது செயல்பாடுகளாலும், கழகத்தின் அடிமட்டத்தில் இருந்து உயர்ந்து, ஒன்றியக் கழகச் செயலாளராக, மாவட்டக் கழகச் செயலாளராக, இருமுறை சட்டமன்ற உறுப்பின ராக, கழக உயர்நிலைச் செயல் திட்டக் குழு உறுப்பினராக என முத்திரை பதித்த அவரது உழைப் பும்தியாகமும் கழகத்தின் வர லாற்றுப் பக்கங்களில் பொன்னெ முத்துகளால் நிரம்பியிருக்கும்.

கடந்த 2021ஆம் ஆண்டு கழக முப்பெரும் விழாவில் அவருக்குக் கலைஞர் விருது வழங்கி வாழ்த் தினேன். இந்த ஆண்டு ஜூன் மாதத்தில் அவரது பேத்தியின் திரு மண விழாவைத் தலைமை தாங்கி நடத்தி வைத்துப் பேசி னேன். அதற்குள் அவரது மறை வுக்கு இரங்கல் சொல்லும் நாள் வந்துவிட்டதை எண்ணி மனம் வாடுகிறேன். கும்மிடிப்பூண்டி வேணு அவர்களது பிரிவால் வாடும் திருவள்ளூர் மாவட்ட மக் களுக்கும் கும்மிடிப்பூண்டி தொகுதி வாழ் மக்களுக்கும் அவ ரது குடும்பத்தினர்க்கும் கோடிக் கணக்கான கழக உடன்பிறப்பு களுக்கும் ஆறுதல் சொல்லி என்னை நானே தேற்றிக் கொள்ள முயல்கிறேன். கும்மிடிப் பூண்டி வேணு அவர்கள் என்றும் நம் நினைவுகளிலும் நெஞ்சங் களிலும் வாழ்வார்.

இவ்வாறு தலைவர், முதல்வர் மு.க.ஸ்டாலின் அவர்கள் விடுத் துள்ள இரங்கல் செய்தியில் குறிப் பிட்டுள்ளார்.